

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

തദ്ദേശസ്വയംഭരണ വകുപ്പ്- കേരള മുനിസിപ്പൽ കോമൺ സർവ്വീസ്- തിരുവനന്തപുരം കോർപ്പറേഷൻ റവന്യൂ വിഭാഗത്തിൽ വിജിലൻസ് നടത്തിയ മിന്നൽപരിശോധനാറിപ്പോർട്ടിലെ ശിപാർശകൾ- ജീവനക്കാർക്കെതിരായി ആരംഭിച്ച അച്ചടക്കനടപടി - തീർപ്പാക്കി - ഉത്തരവ് പുറപ്പെടുവിക്കുന്നു.

തദ്ദേശസ്വയംഭരണ(ഇയ്യ) വകുപ്പ്

സ.ഉ.(സാധാ) നം.1268/2025/LSGD തീയതി,തിരുവനന്തപുരം, 23-05-2025

പരാമർശം:-

1. വിജിലൻസ് ആന്റ് ആന്റി കറപ്ഷൻ ബ്യൂറോ ഡയറക്ടറുടെ 30.07.2019 തീയതിയിലെ ഇ2(എസ്.സി 13/2019/റ്റിവിഎം) 19273/2019 നമ്പർ കത്ത്.
2. തദ്ദേശസ്വയംഭരണവകുപ്പ് പ്രിൻസിപ്പൽ ഡയറക്ടറുടെ 12.07.2024 തീയതിയിലെ LSGD/PD/2897/2023-VIGA2 നമ്പർ കത്ത്.
3. 28.09.2024തീയതിയിലെ ഇയ്യ2/47/2020/തസ്വഭവ നമ്പർ കുറ്റാരോപണമെമ്മോ/പത്രിക
4. ശ്രീമതി.പ്രീത.എം, മുൻ സീനിയർ ക്ലാർക്ക് സമർപ്പിച്ച 02.11.2024 ലെ പ്രതിവാദപത്രിക
5. ശ്രീ.ഷിബുകുമാർ.കെ, ഓഫീസ് അറ്റൻഡന്റ് സമർപ്പിച്ച 05.11.2024 ലെ പ്രതിവാദപത്രിക
6. ശ്രീ. അബ്ദുൾ അസീസ്.എം, മുൻ സീനിയർ ക്ലാർക്ക്, ശ്രീമതി.റീന.എസ് മുൻ ക്ലാർക്ക് എന്നിവർ സമർപ്പിച്ച 08.11.2024 ലെ പ്രതിവാദപത്രികകൾ
7. ശ്രീമതി.രാജിക.എൽ, മുൻ ക്ലാർക്ക് സമർപ്പിച്ച 11.11.2024 ലെ പ്രതിവാദപത്രിക
8. ശ്രീമതി.സ്മിത.പി, മുൻ സീനിയർ ക്ലാർക്ക് സമർപ്പിച്ച (തീയതി വയ്ക്കാത്ത) പ്രതിവാദപത്രിക
9. തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടറുടെ 06.05.2025തീയതിയിലെ LSGD/PD/2897/2023-VIGA2 നമ്പർ കത്ത്.

ഉത്തരവ്

തിരുവനന്തപുരം കോർപ്പറേഷൻ റവന്യൂ വിഭാഗത്തിൽ കെട്ടിട നികുതി ഈടാക്കുന്നതിൽ വീഴ്ചയുണ്ടാകുന്നുവെന്ന ആരോപണത്തിൽ വിജിലൻസ് ആന്റ് ആന്റി കറപ്ഷൻ ബ്യൂറോ നടത്തിയ അന്വേഷണത്തിൽ കണ്ടെത്തിയ ക്രമക്കേടുകളുടെ അടിസ്ഥാനത്തിലുള്ള വിജിലൻസ് ഡയറക്ടറുടെ പരാമർശം 1 ശിപാർശ പ്രകാരം തിരുവനന്തപുരം കോർപ്പറേഷൻ റവന്യൂ സെക്ഷനിലെ പേഴ്സണൽ ക്യാഷ് ഡിക്ലറേഷൻ രജിസ്റ്ററിൽ മിന്നൽ പരിശോധന നടന്ന ദിവസം കൈയ്യിലുള്ള തുക ഡിക്ലയർ ചെയ്ത് രേഖപ്പെടുത്തിയിട്ടില്ലാത്ത റവന്യൂ സെക്ഷൻ ഒന്നാം വിഭാഗത്തിലെ സീനിയർ ക്ലാർക്കുമായ ശ്രീ. അബ്ദുൾ അസീസ് എ., ശ്രീമതി പ്രീത എൻ., ക്ലാർക്കുമായ ശ്രീമതി. റീന എസ്., ശ്രീമതി. രാജിക.എൽ., ഓഫീസ് അറ്റൻഡന്റ് (ഒ.എ) ശ്രീ. ഷിബു കുമാർ കെ., രണ്ടാം വിഭാഗത്തിലെ സീനിയർ ക്ലാർക്കുമായ ശ്രീമതി. സുപ്രിയ എൻ.എസ്., ശ്രീമതി സ്മിത പി. എന്നിവരിൽ നിന്നും വിശദീകരണം വാങ്ങി നടപടി സ്വീകരിക്കുന്നതിന് നഗരകാര്യഡയറക്ടർക്ക് നിർദ്ദേശം നൽകിയിരുന്നു.

2. ഇക്കാര്യത്തിൽ പ്രിൻസിപ്പൽ ഡയറക്ടർ ലഭ്യമാക്കിയ പരാമർശം 2 റിപ്പോർട്ടിൽ, ഡിക്ലറേഷൻ രജിസ്റ്ററിൽ കൈവശമുള്ള തുക രേഖപ്പെടുത്തിയിട്ടില്ലാത്തതുമായി ബന്ധപ്പെട്ട് ജീവനക്കാരുടെ ഭാഗത്തു നിന്നും വീഴ്ചയുണ്ടായതായി കണ്ടതിനാൽ ആരോപണ വിധേയരായ തിരുവനന്തപുരം കോർപ്പറേഷനിലെ മുൻ സീനിയർ ക്ലാർക്കുമായ ശ്രീമതി സ്മിത പി, ശ്രീ.അബ്ദുൾ അസീസ് എ, ശ്രീമതി പ്രീത എം, മുൻ ക്ലാർക്കുമായ ശ്രീമതി രാജിക എൽ, ശ്രീമതി റീന എസ്, മുൻ ഓഫീസ് അറ്റൻഡന്റ് ശ്രീ. ഷിബുകുമാർ കെ എന്നീ ജീവനക്കാർക്കെതിരെ പരാമർശം 3 പ്രകാരം കുറ്റാരോപണ മെമ്മോ നൽകി അച്ചടക്കനടപടി ആരംഭിച്ചിരുന്നു.

3. കുറ്റാരോപണ മെമ്മോയ്ക്ക് ടി ജീവനക്കാർ സമർപ്പിച്ച എതിർവാദപത്രികകളിൽ തിരുവനന്തപുരം ജില്ലാ ജോയിന്റ് ഡയറക്ടർ ലഭ്യമാക്കിയ അഭിപ്രായറിപ്പോർട്ടിന്റെയടിസ്ഥാനത്തിൽ പ്രിൻസിപ്പൽ ഡയറക്ടർ പരാമർശം 9 പ്രകാരം റിപ്പോർട്ട് സമർപ്പിക്കുകയുണ്ടായി.

4. റവന്യൂ വസ്തുനികുതി വിഭാഗത്തിലെ സീനിയർ ക്ലാർക്ക് ആയിരുന്ന ശ്രീ. അബ്ദുൾ അസീസ് എ സമർപ്പിച്ച വിശദീകരണത്തിൽ തിരുവനന്തപുരം നഗരസഭയിൽ റവന്യൂ വിഭാഗത്തിൽ വളരെ തിരക്കുള്ള സെക്ഷൻ ആണ് ടിയാൻ കൈകാര്യം ചെയ്തിരുന്നതെന്നും 04/05/2019-ന് വിജിൻസ് ഓഫീസിൽ വന്നപ്പോൾ നല്ല തിരക്കുണ്ടായിരുന്നെന്നും ക്യാഷ് ഡിക്ലറേഷൻ രജിസ്റ്ററിൽ കൈവശമുള്ള തുക രേഖപ്പെടുത്തുന്നതിന് വിട്ടു പോയതാണെന്നും, മറ്റ് ദിവസങ്ങളിലെല്ലാം തന്നെ തുക രജിസ്റ്ററിൽ രേഖപ്പെടുത്തിയിട്ടുള്ളതാണെന്നും അന്നേ ദിവസം വളരെ കുറഞ്ഞ പൈസ മാത്രമേ തന്റെ കൈവശമുണ്ടായിരുന്നുള്ളൂ എന്നും ആയതിനാൽ മനഃപൂർവ്വമല്ലാതെ തന്റെ ഭാഗത്തു നിന്നും സംഭവിച്ച വീഴ്ച മാപ്പാക്കണമെന്നും സീനിയർ ക്ലാർക്ക് ശ്രീ. അബ്ദുൾ അസീസ് എ വിശദീകരണത്തിൽ ബോധിപ്പിച്ചിരുന്നു.

5. മേൽ വിശദീകരണത്തിൽ പ്രിൻസിപ്പൽ ഡയറക്ടറുടെ അഭിപ്രായക്കുറിപ്പ് പ്രകാരം തിരുവനന്തപുരം നഗരസഭയിൽ റവന്യൂ വിഭാഗത്തിൽ ജോലി ചെയ്തിരുന്ന കാലയളവിൽ കൃത്യമായി ക്യാഷ് ഡിക്ലറേഷൻ രജിസ്റ്ററിൽ കൈവശമുള്ള തുക രേഖപ്പെടുത്തിയിരുന്നെങ്കിലും വിജിലൻസ് & ആന്റി കറപ്ഷൻ ബ്യൂറോ പരിശോധന നടത്തിയ ദിവസം ടിയാൻ്റെ തിരക്ക് മൂലമാണ് രജിസ്റ്ററിൽ തുക രേഖപ്പെടുത്തുവാൻ വിട്ടുപോയത് എന്നുള്ള ശ്രീ. അബ്ദുൽ അസീസ് എ -യുടെ വാദം അംഗീകരിക്കാവുന്നതല്ലായെന്നും, 2019 കാലയളവിലെ ക്യാഷ് ഡിക്ലറേഷൻ രജിസ്റ്റർ പരിശോധനയ്ക്കായി ലഭിക്കാത്ത സാഹചര്യത്തിൽ ശ്രീ.അബ്ദുൽ അസീസ്

എ മറ്റ് പ്രവർത്തി ദിവസങ്ങളിൽ ക്യാഷ് ഡിക്ലറേഷൻ രജിസ്റ്ററിൽ രേഖപ്പെടുത്തൽ വരുത്തിയിരുന്നോ എന്നു അറിയുന്നതിന് കഴിഞ്ഞിട്ടില്ലായെന്നും അറിയിക്കുന്നു. ടി വസ്തുതകളുടെ അടിസ്ഥാനത്തിൽ ക്യാഷ് ഡിക്ലറേഷൻ രജിസ്റ്ററിൽ കൈവശമുള്ള തുക എഴുതാതിരുന്നതുമായി ബന്ധപ്പെട്ട് റവന്യൂ വിഭാഗത്തിലെ സീനിയർ ക്ലർക്ക് ആയിരുന്ന ശ്രീ. അബ്ദുൽ അസീസ് എ - യുടെ ഭാഗത്തു നിന്നും ഉണ്ടായ ഔദ്യോഗികകൃത്യനിർവഹണ വീഴ്ച, ഔദ്യോഗിക കൃത്യനിർവഹണത്തിൽ കൂടുതൽ ജാഗ്രത പുലർത്തണമെന്നും ഭാവിയിൽ ഇത്തരം വീഴ്ചകൾ ഉണ്ടാകാതെ ശ്രദ്ധിക്കണമെന്നും താക്കീത് ചെയ്യാവുന്നതാണ് എന്ന് അഭിപ്രായപ്പെട്ടിരുന്നു.

6. സീനിയർ ക്ലർക്കായിരുന്ന ശ്രീമതി പ്രീത എം സമർപ്പിച്ച വിശദീകരണം പ്രകാരം തിരുവനന്തപുരം കോർപ്പറേഷനിലെ റവന്യൂ വിഭാഗത്തിൽ R43 സെക്ഷനാണ് ടിയാൾ കൈകാര്യം ചെയ്തിരുന്നതെന്നും ടി സെക്ഷനിൽ ചാക്ക, പാങ്ങോട് എന്നീ വാർഡുകളിലെ കെട്ടിടങ്ങളുടെ ഉടമസ്ഥാവകാശം മാറ്റൽ, കെട്ടിട നമ്പർ നൽകൽ, കെട്ടിട നികുതി നിർണ്ണയം, നികുതി ഒഴിവാക്കൽ തുടങ്ങിയ കെട്ടിട നികുതിയുമായി ബന്ധപ്പെട്ട ഫയലുകളാണ് കൈകാര്യം ചെയ്തിരുന്നതെന്നും 04/05/2019 തീയതി രാവിലെ ഓഫീസിൽ എത്തിയപ്പോൾ മേൽ വിഷയങ്ങളുമായി ബന്ധപ്പെട്ട് ധാരാളം പൊതുജനങ്ങൾ ഉണ്ടായിരുന്നതിനാൽ അവർക്ക് ഓരോരുത്തർക്കും സേവനങ്ങൾ നൽകുന്ന തിരക്കിനിടയിൽ ക്യാഷ് ഡിക്ലറേഷൻ രജിസ്റ്ററിൽ ടിയാളുടെ കയ്യിലുള്ള തുക രേഖപ്പെടുത്തുവാൻ വിട്ടുപോയെന്നും, തുടർന്നുള്ള ദിവസങ്ങളിൽ ക്യാഷ് ഡിക്ലറേഷൻ രജിസ്റ്ററിൽ തുക കൃത്യമായി രേഖപ്പെടുത്തുന്നുണ്ടെന്നും, ടിയാളുടെ ഭാഗത്തുനിന്നും ഉണ്ടായ വീഴ്ച മാപ്പാക്കണമെന്നും മേലിൽ ഇത്തരത്തിലുള്ള വീഴ്ച ആവർത്തിക്കുകയില്ലായെന്നും തുടർനടപടികളിൽ നിന്നും ഒഴിവാക്കണമെന്നും ശ്രീമതി പ്രീത എം ബോധിപ്പിച്ചിരുന്നു.

7. പ്രിൻസിപ്പൽ ഡയറക്ടറുടെ അഭിപ്രായക്കുറിപ്പ് പ്രകാരം സെക്ഷനിലെ തിരക്ക് കാരണമാണ് 04/05/2019 തീയതിയിൽ കൈവശമുള്ള തുക ക്യാഷ് ഡിക്ലറേഷൻ രജിസ്റ്ററിൽ രേഖപ്പെടുത്തുന്നതിന് ടിയാൾ മറന്നു പോയതെന്നും മറ്റുള്ള ദിവസങ്ങളിലെല്ലാം രജിസ്റ്ററിൽ കൃത്യമായി ഡിക്ലറേഷൻ ക്യാഷ് രേഖപ്പെടുത്താമുണ്ടെന്നുമുള്ള ശ്രീമതി പ്രീത എം, ന്റെ വാദം അംഗീകരിക്കാനാവുന്നതല്ല എന്നു കാണുന്നതായും, 2019 കാലയളവിലെ ക്യാഷ് ഡിക്ലറേഷൻ രജിസ്റ്റർ പരിശോധനയ്ക്കായി ലഭിക്കാത്ത സാഹചര്യത്തിൽ ശ്രീമതി പ്രീത എം, മറ്റു പ്രവർത്തി ദിവസങ്ങളിൽ ക്യാഷ് ഡിക്ലറേഷൻ രജിസ്റ്ററിൽ രേഖപ്പെടുത്തൽ വരുത്തിയിരുന്നോ എന്നു അറിയുന്നതിന് കഴിഞ്ഞിട്ടില്ല. മേൽ സാഹചര്യത്തിൽ ശ്രീമതി പ്രീത എം, ന്റെ ഭാഗത്തു നിന്നും തന്റെ കൈവശമുള്ള തുക ക്യാഷ് ഡിക്ലറേഷൻ രജിസ്റ്ററിൽ രേഖപ്പെടുത്തിയിട്ടില്ലാത്തതുമായി ബന്ധപ്പെട്ട് ഉണ്ടായ ഔദ്യോഗിക കൃത്യനിർവഹണ വീഴ്ച, ഔദ്യോഗിക കൃത്യനിർവഹണത്തിൽ കൂടുതൽ ജാഗ്രത പുലർത്തണമെന്നും ഭാവിയിൽ ഇത്തരം വീഴ്ചകൾ ഉണ്ടാകാതെ ശ്രദ്ധിക്കണമെന്നും താക്കീത് നൽകാവുന്നതാണ് അഭിപ്രായപ്പെട്ടിരുന്നു.

8. റവന്യൂ വസ്തുനികുതി വിഭാഗത്തിലെ ക്ലർക്ക് ആയിരുന്ന ശ്രീമതി റീന എസ്., സമർപ്പിച്ച വിശദീകരണം പ്രകാരം വിജിലൻസ് പരിശോധന നടന്ന 04/05/2019-ന് ടിയാൾ കൃത്യസമയത്ത് ഓഫീസിൽ എത്തി ഔദ്യോഗിക കാര്യങ്ങൾ നിർവ്വഹിച്ചിരുന്നുവെന്നും എന്നാൽ ടിയാളുടെ സെക്ഷനുമായി ബന്ധപ്പെട്ട കാര്യങ്ങൾക്കായി കാത്തുനിന്ന പൊതുജനങ്ങളുടെ ആവശ്യങ്ങൾ നിറവേറ്റുന്നതിനായി ടിയാൾ ഹാജർ രേഖപ്പെടുത്തിയതിനു ശേഷം സീറ്റിലേക്ക് പോകുകയായിരുന്നെന്നും അന്നേ ദിവസം ടിയാളുടെ കൈയ്യിൽ ക്യാഷ് ഇല്ലായിരുന്നെന്നും ആയത് ക്യാഷ് ഡിക്ലറേഷൻ രജിസ്റ്ററിൽ രേഖപ്പെടുത്തുവാൻ തിരക്ക് കാരണം മറന്നതാണെന്നും മറ്റു ദിവസങ്ങളിൽ കൈവശമുള്ള തുക ബന്ധപ്പെട്ട രജിസ്റ്ററിൽ

രേഖപ്പെടുത്താറുണ്ടെന്നും, മനഃപൂർവ്വമല്ലാതെ ടിയാളുടെ ഭാഗത്തു നിന്നും ഉണ്ടായ വീഴ്ച മാപ്പാക്കണമെന്നും മേലിൽ ഇത്തരത്തിലുള്ള വീഴ്ചകൾ ആവർത്തിക്കുന്നതല്ലെന്നും ക്ലാർക്ക് ശ്രീമതി റീന എസ് വിശദീകരണത്തിൽ വ്യക്തമാക്കിയിരുന്നു.

9. പ്രിൻസിപ്പൽ ഡയറക്ടറുടെ അഭിപ്രായക്കുറിപ്പ് പ്രകാരം 04/05/2019-ൽ സെക്ഷനിലെ തിരക്ക് കാരണമാണ് കൈവശമുള്ള തുക ക്യാഷ് ഡിക്ലറേഷൻ, രജിസ്റ്ററിൽ രേഖപ്പെടുത്തുന്നതിന് ടിയാൾ മറന്നു പോയതെന്നും മറ്റുള്ള ദിവസങ്ങളിലെല്ലാം താൻ കൃത്യമായി ക്യാഷ് ഡിക്ലറേഷൻ ചെയ്യാറുണ്ടെന്നുമുള്ള ശ്രീമതി റീന എസ്, ന്റെ വാദം അംഗീകരിക്കാവുന്നതല്ല എന്ന് കാണുന്നതായും, 2019 കാലയളവിലെ ക്യാഷ് ഡിക്ലറേഷൻ രജിസ്റ്റർ പരിശോധനയ്ക്കായി ലഭിക്കാത്ത സാഹചര്യത്തിൽ മറ്റു പ്രവർത്തി ദിവസങ്ങളിൽ ശ്രീമതി റീന എസ് ക്യാഷ് ഡിക്ലറേഷൻ രജിസ്റ്ററിൽ രേഖപ്പെടുത്തൽ വരുത്തിയിരുന്നോ എന്നു അറിയുന്നതിന് കഴിഞ്ഞിട്ടില്ല. മേൽ സാഹചര്യത്തിൽ ക്ലാർക്ക് ശ്രീമതി റീന എസ്- ന്റെ ഭാഗത്തു നിന്നും തന്െ കൈവശമുള്ള തുക ക്യാഷ് ഡിക്ലറേഷൻ രജിസ്റ്ററിൽ രേഖപ്പെടുത്തിയിട്ടില്ലാത്തതുമായി ബന്ധപ്പെട്ട് ഉണ്ടായ ഔദ്യോഗിക കൃത്യനിർവഹണ വീഴ്ച, ഔദ്യോഗിക കൃത്യനിർവഹണത്തിൽ കൂടുതൽ ജാഗ്രത പുലർത്തണമെന്നും ഭാവിയിൽ ഇത്തരം വീഴ്ചകൾ ഉണ്ടാകാതെ ശ്രദ്ധിക്കണമെന്നും താക്കീത് നൽകാവുന്നതാണ് എന്ന് അഭിപ്രായപ്പെട്ടിരുന്നു.

10. ശ്രീമതി രാജിക എൽ സമർപ്പിച്ച വിശദീകരണം പ്രകാരം വിജിലൻസ് & ആന്റി കറപ്ഷൻ ബ്യൂറോ മിന്നൽ പരിശോധന നടത്തിയ 04/05/2019-ന് താൻ കൃത്യസമയത്ത് ഓഫീസിൽ എത്തുകയും ഹാജർ രേഖപ്പെടുത്തിയതിനു ശേഷം ടിയാളുടെ സെക്ഷനുമായി ബന്ധപ്പെട്ട കാര്യങ്ങൾക്കായി പൊതുജനങ്ങൾ തന്നെ കാത്തുനിൽക്കുന്നതു കാരണം സീറ്റിലേക്ക് മടങ്ങുകയായിരുന്നെന്നും, തന്റെ ഭർത്താവിനൊപ്പം സ്വന്തം വാഹനത്തിലാണ് താൻ ഓഫീസിൽ വന്നു പോയിരുന്നതെന്നും ആയതു കൊണ്ട് സാധാരണയായി കൈവശം പൈസ പ്രത്യേകമായി കരുതാറില്ലായെന്നും, കൈയിൽ പൈസ ഉള്ള ദിവസങ്ങളിൽ ക്യാഷ് ഡിക്ലറേഷൻ രജിസ്റ്ററിൽ താൻ കൃത്യമായി തുക രേഖപ്പെടുത്താറുണ്ടെന്നും, എന്നാൽ സംഭവ ദിവസം തന്റെ കൈവശം പൈസ ഉണ്ടായിരുന്നില്ല എന്നും, കൈവശം പണം ഇല്ലായെങ്കിൽ ആയത് ക്യാഷ് ഡിക്ലറേഷൻ രജിസ്റ്ററിൽ രേഖപ്പെടുത്തണമെന്ന വിവരം തനിക്കറിയില്ലായിരുന്നെന്നും, ക്യാഷ് ഡിക്ലറേഷൻ രജിസ്റ്ററിൽ 'തുകയൊന്നുമില്ല' എന്നു എഴുതണമോ എന്നത് സംബന്ധിച്ച് മേലധികാരിയോട് ചോദിച്ച് രേഖപ്പെടുത്തുവാൻ താൻ മറന്നു പോയതാണെന്നും, ഇനിമേൽ ഇത്തരത്തിലുള്ള വീഴ്ച ആവർത്തിക്കുകയില്ലെന്നും ആയതിനാൽ തുടർ ശിക്ഷാനടപടികളിൽ നിന്നും തന്നെ ഒഴിവാക്കണമെന്നും ക്ലാർക്ക് ശ്രീമതി രാജിക എൽ തന്റെ വിശദീകരണത്തിൽ വ്യക്തമാക്കിയിരിക്കുന്നു.

11. പ്രിൻസിപ്പൽ ഡയറക്ടറുടെ അഭിപ്രായക്കുറിപ്പ് പ്രകാരം 04/05/2019-ൽ സെക്ഷനിലെ തിരക്ക് കാരണമാണ് ഹാജർ രേഖപ്പെടുത്തിയതിനു ശേഷം ടിയാളുടെ സീറ്റിലേക്ക് മടങ്ങിയതെന്നും കൈവശം പണം ഇല്ലായെങ്കിൽ ആയത് ക്യാഷ് ഡിക്ലറേഷൻ രജിസ്റ്ററിൽ എഴുതണമെന്ന വിവരം ടിയാൾക്ക് അറിയുമായിരുന്നില്ല എന്നുള്ള ക്ലാർക്ക് ശ്രീമതി രാജിക എൽ, ന്റെ വിശദീകരണം അംഗീകരിക്കാൻ കഴിയില്ല. ടി ഓഫീസിലെ 2019 കാലയളവിലെ ക്യാഷ് ഡിക്ലറേഷൻ രജിസ്റ്റർ പരിശോധനയ്ക്കായി ലഭിക്കാത്ത സാഹചര്യത്തിൽ മറ്റു പ്രവർത്തി ദിവസങ്ങളിൽ ശ്രീമതി രാജിക എൽ ക്യാഷ് ഡിക്ലറേഷൻ രജിസ്റ്ററിൽ രേഖപ്പെടുത്തൽ വരുത്തിയിരുന്നോ എന്നു അറിയുന്നതിന് കഴിഞ്ഞിട്ടില്ലെന്നും മേൽ സാഹചര്യത്തിൽ ക്ലാർക്ക് ശ്രീമതി രാജിക എൽ ന്റെ ഭാഗത്തു നിന്നും തന്റെ കൈവശമുള്ള തുക ക്യാഷ് ഡിക്ലറേഷൻ

രജിസ്റ്ററിൽ രേഖപ്പെടുത്തിയിട്ടില്ലാത്തതുമായി ബന്ധപ്പെട്ട് ഉണ്ടായ ഔദ്യോഗിക കൃത്യനിർവഹണ വീഴ്ച, ഔദ്യോഗിക കൃത്യനിർവഹണത്തിൽ കൂടുതൽ ജാഗ്രത പുലർത്തണമെന്നും ഭാവിയിൽ ഇത്തരം വീഴ്ചകൾ ഉണ്ടാകാതെ ശ്രദ്ധിക്കണമെന്നും താക്കീത് നൽകാവുന്നതാണ് എന്നും അഭിപ്രായപ്പെട്ടിരുന്നു.

12. ഓഫീസ് അറ്റൻഡന്റ് ആയിരുന്ന ശ്രീ. ഷിബു കുമാർ കെ. സമർപ്പിച്ച വിശദീകരണം പ്രകാരം വിജിലൻസ് പരിശോധന നടന്ന 04/05/2019-ന് ടിയാൻ കൃത്യസമയത്ത് ഓഫീസിൽ എത്തുകയും ഹാജർ രേഖപ്പെടുത്തിയതിനു ശേഷം ജോലികൾ നിറവേറ്റുകയായിരുന്നെന്നും, സംഭവ ദിവസം ടിയാന്റെ പക്കൽ വളരെ തുച്ഛമായ തുക മാത്രമേ ഉണ്ടായിരുന്നുള്ളുവെന്നും തുച്ഛമായ തുകയാണെങ്കിലും ആയത് ക്യാഷ് ഡിക്ലറേഷൻ രജിസ്റ്ററിൽ രേഖപ്പെടുത്തണമെന്ന വിവരം ടിയാന് അറിയില്ലായിരുന്നെന്നും ടിയാന്റെ അറിവില്ലായ്മ കാരണം ഉണ്ടായ വീഴ്ച മാപ്പാക്കണമെന്നും മേലിൽ ഇത്തരത്തിലുള്ള വീഴ്ചകൾ ടിയാൻ്റെ ഭാഗത്തു നിന്നും ഉണ്ടാകുകയില്ല എന്നും ആയതിനാൽ തുടർനടപടികളിൽ നിന്നും ഒഴിവാക്കണമെന്നും ഓഫീസ് അറ്റൻഡൻറായിരുന്ന ശ്രീ. ഷിബു കുമാർ കെ വിശദീകരണത്തിൽ വ്യക്തമാക്കിയിരുന്നു.

13. പ്രിൻസിപ്പൽ ഡയറക്ടറുടെ അഭിപ്രായക്കുറിപ്പ് പ്രകാരം 04/05/2019-നു ടിയാന്റെ കൈവശം വളരെ തുച്ഛമായ തുക മാത്രമേ ഉണ്ടായിരുന്നുള്ളൂ എന്നും തുച്ഛമായ തുകയാണെങ്കിലും ആയത് ക്യാഷ് ഡിക്ലറേഷൻ രജിസ്റ്ററിൽ രേഖപ്പെടുത്തണമെന്ന വിവരം ടിയാന് അറിയില്ലായിരുന്നുവെന്ന ഓഫീസ് അറ്റൻഡൻറായിരുന്ന ശ്രീ. ഷിബു കുമാർ കെ യുടെ വാദം അംഗീകരിക്കാനാവുന്നതല്ല. മേൽ സാഹചര്യത്തിൽ ഓഫീസ് അറ്റൻഡന്റ് ശ്രീ. കെ. ഷിബു കുമാർ ന്റെ ഭാഗത്തു നിന്നും തന്റെ കൈവശമുള്ള തുക ക്യാഷ് ഡിക്ലറേഷൻ രജിസ്റ്ററിൽ രേഖപ്പെടുത്തിയിട്ടില്ലാത്തതുമായി ബന്ധപ്പെട്ട് ഉണ്ടായ ഔദ്യോഗിക കൃത്യനിർവഹണ വീഴ്ച, ഔദ്യോഗിക കൃത്യനിർവഹണത്തിൽ കൂടുതൽ ജാഗ്രത പുലർത്തണമെന്നും ഭാവിയിൽ ഇത്തരം വീഴ്ചകൾ ഉണ്ടാകാതെ ശ്രദ്ധിക്കണമെന്നും താക്കീത് ചെയ്യാവുന്നതാണ് എന്ന് അഭിപ്രായപ്പെട്ടിരുന്നു.

14. സീനിയർ ക്ലാർക്ക് ആയിരുന്ന ശ്രീമതി സ്മിത പി സമർപ്പിച്ച വിശദീകരണം പ്രകാരം വിജിലൻസ് പരിശോധന നടന്ന 04/05/2019-ന് ടിയാൾ ഓഫീസിൽ എത്തി ഹാജർ രേഖപ്പെടുത്തുകയും തുടർന്ന് കൈവശമുള്ള തുക പരിശോധിച്ച ശേഷം ക്യാഷ് ഡിക്ലറേഷൻ രജിസ്റ്ററിൽ രേഖപ്പെടുത്തുന്നതിനായി ടിയാൾ സീറ്റിൽ വന്നെങ്കിലും അടിയന്തിര ആവശ്യങ്ങൾക്കായി പൊതുജനങ്ങൾ വന്നതിനാലുള്ള തിരക്ക കാരണം യഥാസമയം രജിസ്റ്ററിൽ തുക രേഖപ്പെടുത്തുന്നതിന് വിട്ടു പോയതാണെന്നും ഇത്തരത്തിലുള്ള വീഴ്ച ഇനിമേലിൽ ഉണ്ടാകില്ലയെന്നും മനഃപൂർവ്വമല്ലാതെ തന്റെ ഭാഗത്തു നിന്നും സംഭവിച്ച വീഴ്ച മാപ്പാക്കി തുടർ ശിക്ഷാ നടപടികളിൽ നിന്നും തന്നെ ഒഴിവാക്കണമെന്നും സീനിയർ ക്ലാർക്കായിരുന്ന ശ്രീമതി സ്മിത പി വിശദീകരണത്തിൽ വ്യക്തമാക്കിയിരുന്നു.

15. പ്രിൻസിപ്പൽ ഡയറക്ടറുടെ അഭിപ്രായക്കുറിപ്പ് പ്രകാരം സെക്ഷനിലെ തിരക്ക കാരണമാണ് 04/05/2019-ന് ക്യാഷ് ഡിക്ലറേഷൻ രജിസ്റ്ററിൽ ടിയാളുടെ കൈവശമുള്ള തുക എഴുതുന്നതിനു മറന്നു പോയതെന്നുള്ള ശ്രീമതി സ്മിത പി. യുടെ വാദം അംഗീകരിക്കാനാവുന്നതല്ല. മേൽ സാഹചര്യത്തിൽ സീനിയർ ക്ലാർക്ക് ശ്രീമതി സ്മിത പി യുടെ ഭാഗത്തു നിന്നും ടിയാളുടെ കൈവശമുള്ള തുക ക്യാഷ് ഡിക്ലറേഷൻ രജിസ്റ്ററിൽ രേഖപ്പെടുത്തിയിട്ടില്ലാത്തതുമായി ബന്ധപ്പെട്ട് ഉണ്ടായ ഔദ്യോഗിക കൃത്യനിർവഹണ വീഴ്ച, ഔദ്യോഗിക കൃത്യനിർവഹണത്തിൽ കൂടുതൽ ജാഗ്രത പുലർത്തണമെന്നും ഭാവിയിൽ ഇത്തരം വീഴ്ചകൾ ഉണ്ടാകാതെ ശ്രദ്ധിക്കണമെന്നും താക്കീത് നൽകാവുന്നതാണ് എന്ന്

അഭിപ്രായപ്പെട്ടിരുന്നു.

16. സർക്കാർ ഇക്കാര്യം പ്രിൻസിപ്പൽ ഡയറക്ടറുടെ മേൽ അഭിപ്രായവിപ്ലവം പ്രകാരം വിശദമായി പരിശോധിച്ചതിൽ പേഴ്സണൽ ക്യാഷ് ഡിക്ളറേഷൻ രജിസ്റ്ററിൽ മിന്നൽ പരിശോധന നടന്ന ദിവസം കൈയ്യിലുള്ള തുക ഡിക്ളയർ ചെയ്ത് രേഖപ്പെടുത്തിയിട്ടില്ലാത്തതിൽ, തിരുവനന്തപുരം കോർപ്പറേഷനിലെ മുൻ സീനിയർ ക്ലാർക്കുമായ ശ്രീമതി സ്മിത പി. ശ്രീ.അബ്ദുൾ അസീസ് എ, ശ്രീമതി പ്രീത എം, മുൻ ക്ലാർക്കുമായ ശ്രീമതി രാജിക എൽ, ശ്രീമതി റീന എസ്, മുൻ ഓഫീസ് അറ്റൻഡന്റ് ശ്രീ. ഷിബുകുമാർ കെ എന്നിവരുടെ വാദം അംഗീകരിക്കാനാവുന്നതല്ലായെന്നും ഇക്കാര്യത്തിൽ ടിയാളുകളുടെ ഭാഗത്ത് നിന്നും ഔദ്യോഗിക കൃത്യനിർവ്വഹണത്തിൽ വീഴ്ചയുണ്ടായിട്ടുള്ളതായും കാണുന്നു.

17. മേൽ സാഹചര്യത്തിൽ തിരുവനന്തപുരം കോർപ്പറേഷൻ റവന്യൂ വിഭാഗത്തിൽ കെട്ടിട നികുതി ഈടാക്കുന്നതിൽ വീഴ്ചയുണ്ടാകുന്നുവെന്ന ആരോപണത്തിൽ വിജിലൻസ് & ആന്റ് ആന്റി കറപ്ഷൻ ബ്യൂറോ നടത്തിയ അന്വേഷണത്തിൽ കണ്ടെത്തിയ ക്രമക്കേടുകളുടെ അടിസ്ഥാനത്തിൽ റവന്യൂ സെക്ഷൻ ഒന്നാം വിഭാഗത്തിലെ സീനിയർ ക്ലാർക്കുമായ ശ്രീ. അബ്ദുൾ അസീസ് എ., ശ്രീമതി പ്രീത എൻ., ക്ലാർക്കുമായ ശ്രീമതി. റീന എസ്., ശ്രീമതി. രാജിക.എൽ., ഓഫീസ് അറ്റൻഡന്റ് (ഒ.എ) ശ്രീ. ഷിബു കുമാർ കെ., രണ്ടാം വിഭാഗത്തിലെ സീനിയർ ക്ലാർക്ക് ശ്രീമതി സ്മിത പി. എന്നിവർക്കെതിരായി KCS(CC&A) Rules 1960, Rule 16 പ്രകാരം ആരംഭിച്ച അച്ചടക്കനടപടി ടിയാളുകളുടെ രണ്ട് വാർഷിക ഇൻക്രിമെന്റുകൾ സഞ്ചിതഫലപ്രാബല്യമില്ലാതെ 2 വർഷത്തേക്ക് തടഞ്ഞുകൊണ്ട് അച്ചടക്കനടപടി തീർപ്പാക്കി ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)

LALI K

ജോയിന്റ് സെക്രട്ടറി

തദ്ദേശസ്വയംഭരണവകുപ്പ് പ്രിൻസിപ്പൽ ഡയറക്ടർ , തിരുവനന്തപുരം
ഡയറക്ടർ, കേരളസംസ്ഥാന ഓഡിറ്റ് വകുപ്പ്, തിരുവനന്തപുരം
ബന്ധപ്പെട്ട ജീവനക്കാർക്ക് (പ്രിൻസിപ്പൽ ഡയറക്ടർ മുഖേന)
ഡയറക്ടർ, ഇൻഫർമേഷൻ കേരള മിഷൻ, തിരുവനന്തപുരം.
കരുതൽ ഫയൽ/ഓഫീസ് കോപ്പി.

ഉത്തരവിൻ പ്രകാരം

സെക്ഷൻ ഓഫീസർ